

27.6.2012

A7-0150/30

Emenda 30

Göran Färm

fisem il-Grupp S&D

Dominique Riquet

fisem il-Grupp PPE

Anne E. Jensen

fisem il-Grupp ALDE

Isabelle Durant

fisem il-Grupp Verts/ALE

Angelika Werthmann

f' isimha stess

Rapport

A7-0150/2012

Göran Färm

Għajjnuna finanzjarja fil-qasam tan-netwerks trans-Ewropej tat-trasport u tal-enerġija
COM(2011)0659 – C7-0372/2011 – 2011/0301(COD)

Proposta għal regolament

—

EMENDI TAL-PARLAMENT EWROPEW*

għall-proposta tal-Kummissjoni

REGOLAMENT (UE) Nru .../2012

TAL-PARLAMENT EWROPEW U TAL-KUNSILL

li jemenda d-Deċiżjoni Nru 1639/2006/KE tal-Parlament Ewropew u tal-Kunsill li tistabilixxi Programm Kwadru għall-Kompetittività u l-Innovazzjoni (2007 sa 2013) u r-Regolament (KE) Nru 680/2007 tal-Parlament Ewropew u tal-Kunsill li jistabbilixxi r-regoli ġenerali għall-għoti ta' għajjnuna finanzjarja Komunitarja fil-qasam tan-netwerks trans-Ewropej tat-trasport u tal-enerġija

* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu **■** .

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikoli 172 u 173 (3) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw il-Kumitat tar-Regjuni,

Filwaqt li jaġixxu skont il-proċedura legiżlattiva ordinarja²,

Billi:

- (1) Id-Deciżjoni Nru 1639/2006/KE tal-Parlament Ewropew u tal-Kunsill³ tistabilixxi l-Programm Kwadru għall-Kompetittività u l-Innovazzjoni (CIP) b'tipi differenti ta' mizuri ta' implimentazzjoni mwettqa minn programmi speċifiċi, li fosthom 'il-Programm ta' Sostenn għall-Politika dwar it-Teknoloġija tal-Infommazzjoni u tal-Komunikazzjonijiet (ICT)' jipprova appoġġ għat-tishih tas-suq intern għall-prodotti u s-servizzi tal-ICT u daww ibbażati fuq l-ICT, u għandu l-għan li jstimula l-innovazzjoni permezz ta' adozzjoni usa' tal-ICT u permezz tal-investiment f'dan is-settur.

¹ ĠU C 143, 22.5.2012, p. 134.

² Pożizzjoni tal-Parlament Ewropew ta'... (għadha mhix pubblikata fil-Ġurnal Uffiċjali) u deciżjoni tal-Kunsill ta'

³ ĠU L 310, 9.11.2006, p. 15.

- (2) Ir-Regolament (KE) Nru 680/2007 tal-Parlament Ewropew u tal-Kunsill¹ jistabbilixxi r-regoli ġenerali għall-għoti ta' għajjnuna finanzjarja tal-Unjoni fil-qasam tan-netwerks trans-Ewropej tat-trasport u tal-enerġija u jōhloq ukoll l-istrument ta' kondivizjoni tar-riskju 'Strument ta' Garanzija tas-Self għall-proġetti TEN-Trasport ("TEN-T")'.
- (3) Matul id-deċenju li jmiss, **skont l-istimi tal-Kummissjoni**, se jkunu meħtieġa volumi ta' investiment mingħajr preċedenti fin-netwerks tat-trasport, tal-enerġija, tal-informazzjoni u tal-komunikazzjoni tal-Ewropa sabiex ***jingħata kontribut għall-ilhuq tal-objettivi tal-politika tal-Ewropa 2020, b'mod partikolari l-għanijiet klimatiċi u t-tranzizzjoni għal ekonomija li tuża r-riżorsi b'mod effiċjenti u bi ftit emissjonijiet tal-karbonju billi jiġu żviluppati infrastrutturi intelligenti, imtejba u interkonnessi għal kollox, u sabiex tissaħħaħ il-kompletezza tas-suq intern.*** ■

¹ ĠU L 162, 22.6.2007, p. 1.

(3a) *L-iffinanzjar tas-suq kapitali tad-dejn mhuwiex disponibbli faċilment għall-proġetti infrastrutturali fl-Unjoni. Id-diffikultajiet għall-proġetti infrastrutturali sabiex jiksbu aċċess għal finanzi privati jew finanzjament pubbliku fuq perjodu twil m'għandhomx iwasslu għal deterjorazzjoni fil-prestazzjoni min-naha tas-sistemi tat-trasport, tat-telekomunikazzjoni u tal-enerġija u lanqas għal tnaqqis fir-ritmu tal-penetrazzjoni tal-broadband. Minhabba l-frammentazzjoni tas-swieq tal-bonds fl-Unjoni, flimkien ma' domanda mhux magħrufa kif ukoll id-daqs u l-kumplessità tal-proġetti infrastrutturali li jitolbu perjodi twal ta' thejġija tal-proġett, huwa xieraq li din il-kwistjoni tiġi indirizzata fil-livell tal-Unjoni.*

I

(5) *L-istrumenti finanzjarji, kif irregolati bir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-regolament Finanzjarju applikabbli għall-baġit ġenerali tal-Komunitajiet Ewropej¹ jistgħu, f'xi każijiet, itejbu l-effiċjenza tal-infiq baġitarju u jiksbu effetti multiplikaturi akbar f'termini ta' attrazzjoni tal-iffinanzjar mis-settur privat. *Dan huwa partikolarment rilevanti fil-kuntest ta' aċċess diffiċli għall-kreditu, limiti fuq il-finanzi pubbliċi u fid-dawl tal-htieġa li jissejjes l-irkupru ekonomiku tal-Ewropa.**

¹ *ĠU L 248, 16.9.2002, p. 1.*

- (6) *Fir-riżoluzzjoni tiegħu tat-8 ta' Ġunju 2011 bit-titolu "Ninvestu fil-ġejjieni: Qafas Finanzjarju Multiannwali ġdid għal Ewropa kompetittiva, sostenibbli u inkluziva", il-Parlament Ewropew laqa' l-Inizjattiva ta' Bonds tal-Proġetti Ewropa 2020, mekkaniżmu għall-kondiviżjoni tar-riskji mal-BEI li jipprovdi appoġġ limitat mill-baġit tal-Unjoni u li hu mfassal biex johlqoq effett ta' lieva fuq il-fondi tal-Unjoni u jattira interess addizzjonali minn investituri privati biex jipparteċipaw fi proġetti prijoritarji tal-Unjoni li jkunu konformi mal-obiettivi ta' Ewropa 2020. Fil-konklużjonijiet tiegħu tat-12 ta' Lulju 2011 dwar l-Att dwar is-Suq Uniku, il-Kunsill fakkar li jeħtieġ li l-istrumenti finanzjarji jiġu vvalutati f'termini ta' effetti ta' ingranagg' imqabbla mal-istrumenti eżistenti, ir-riskji li jiżdiedu mal-karti bilanċjali tal-gvern u l-possibilità li l-istituzzjonijiet privati jinqatgħu 'l barra. Il-Komunikazzjoni tal-Kummissjoni dwar pilota għall-Inizjattiva tal-Ewropa 2020 tal-Bonds tal-Proġetti u l-valutazzjoni tal-impatt relatata, li bbażaw fuq il-konsultazzjoni pubblika, **għandhom jitqiesu f'dan il-kuntest.***

- (7) Għandha tiġi mnedija *fażi pilota għall-Inizjattiva* tal-Ewropa 2020 tal-Bonds tal-Proġetti, *u l-għan tagħha għandu jkun li* tgħin tiffinanzja l-proġetti prijoritarji *b'valur miżjud ċar tal-UE* u **■** li tiffaċilita involviment akbar mis-settur privat fl-iffinanzjar fit-tul mis-swieq kapitali *ta' proġetti ekonomikament vijabbli fil-qasam tal-infrastruttura tat-trasport, tal-enerġija u tal-ICT. L-istrument ikun ta' benefiċċju għal proġetti bi htigijiet simili ta' finanzjament u, grazzi għal sinerġiji bejn is-setturi, għandu jipproduċi benefiċċji akbar f'termini ta' impatt fuq is-suq, effiċjenza amministrattiva u użu ta' riżorsi. Għandu jipprovdi lill-partijiet interessati fil-qasam tal-infrastruttura, bħal finanzjaturi, awtoritajiet pubbliċi, manijers tal-infrastruttura, kumpanniji tal-kostruzzjoni u operaturi, bi strument koerenti u li se jkun orjentat lejn id-domanda fis-suq.*

■

- (9) *Matul il-fażi pilota għall-Inizjattiva tal-Ewropa 2020 tal-Bonds tal-Proġetti il-baġit tal-Unjoni għandu jintuza flimkien mal-finanzjament mill-BEI fil-forma ta' strument kongunt għall-kondiviżjoni tar-riskji għal bonds tal-proġetti mahruġa minn kumpanniji tal-proġetti. Dak l-istrument ifittex li jtaffi r-riskju tal-hlas tad-dejn ta' proġett u r-riskju tal-kreditu tad-detenturi tal-bonds sal-punt li l-partecipanti fis-suq kapitali, bhall-fondi tal-pensjonijiet, il-kumpanniji tal-assigurazzjoni u partijiet interessati ohrajn, ikunu lesti li jinvestu f'volum akbar ta' bonds ta' proġetti infrastrutturali milli jkun possibbli minghajr l-appoġġ mill-Unjoni.*
- (9a) *Fid-dawl tal-kompetenza tal-BEI li ilha stabbilita u meta jitqies li huwa l-finanzjatur ewlieni tal-proġetti infrastrutturali u l-korp finanzjarju tal-UE stabbilit mit-Trattat, il-Kummissjoni għandha tinvolvi lill-BEI fl-implimentazzjoni tal-fażi pilota. It-termini, kundizzjonijiet u proċeduri ewlenin tal-istrument għall-kondiviżjoni tar-riskji għal bonds tal-proġetti għandhom jiġu stabbiliti permezz ta' dan ir-Regolament. Pattijiet u kundizzjonijiet aktar dettaljati, inklużi l-kondiviżjoni tar-riskji, ir-remunerazzjoni, il-monitoraġġ u l-kontroll, għandhom jiġu stabbiliti fi ftehim ta' kooperazzjoni bejn il-Kummissjoni u l-BEI. Dak il-ftehim ta' kooperazzjoni għandu jiġi approvat mill-Kummissjoni u mill-BEI skont il-proċeduri rispettivi tagħhom.*

█

(14) ***Ghandha*** titvara fazi pilota għall-Inizjattiva tal-Ewropa 2020 tal-Bonds tal-Proġetti malajr kemm jista' jkun matul il-qafas finanzjarju attwali ***u ghandha tigi implimentata minghajr dewmien mhux dovut*** sabiex jiġi ***aċċertat jekk u kemm dawn l-istrumenti finanzjarji għall-kondiviżjoni tar-riskji joffru valur miżjud*** fil-qasam ***tal-finanzjament tal-infrastruttura u għall-iżvilupp ta' finanzjament mis-suq kapitali tad-dejn ta' proġetti infrastrutturali.***

█

(19) Il-fazi pilota għandha tigi ffinanzjata permezz tar-riallokazzjoni tal-baġit fil-baġits tal-2012 u l-2013 mill-programmi tat-trasport, tal-enerġija u tat-telekomunikazzjoni eżistenti. Għal dan il-għan, għandu jkun possibbli li jiġu riallokati sa EUR 200 miljun għal din l-inizjattiva mill-baġit tat-TEN-T, sa EUR 20 miljun mill-baġit tal-Programm tal-Qafas għall-Kompetittività u l-Innovazzjoni u sa EUR 10 miljun mill-baġit tat-TEN-Energy ("TEN-E"). Il-fondi baġitarji disponibbli jllimitaw kemm l-ambitu tal-inizjattiva kif ukoll in-numru ta' proġetti li jistgħu jiġu appoġġati.

- (20) Il-fondi baġitarji għandhom jintalbu mill-BEI fuq il-bażi ta' medda ta' proġetti, li l-BEI *u l-Kummissjoni jidhrilhom* li jkunu xierqa, *li jkunu konformi mal-oġġettivi politiċi fit-tul tal-Unjoni* u li x'aktarx jitwettqu. Kull talba bħal din u l-impenji baġitarji korrispondenti għandhom isiru mhux aktar tard mill-31 ta' Diċembru 2013. Minhabba l-kumplessità ta' proġetti infrastrutturali kbar, għandu jkun possibbli li l-approvazzjoni reali mill-Bord tad-Diretturi tal-BIE tkun tista' ssir f' data aktar tard, iżda mhux aktar tard mill-31 ta' Diċembru 2014.
- (20a) *L-applikazzjoni għall-appoġġ, u l-għażla u l-implimentazzjoni tal-proġetti kollha għandhom ikunu soġġetti għal-liġi tal-Unjoni, b'mod partikolari fir-rigward tal-għajjnuna mill-Istat, u għandhom jippruvaw jevitaw li johlqu jew iżidu distorsjonijiet fis-suq.*
- (20b) *Minbarra r-rekwiżiti ta' rappurtar skont il-punt 49 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba¹, il-Kummissjoni għandha, bis-sostenn tal-BEI, tirrapporta kull sitt xhur matul il-fażi pilota lill-Parlament Ewropew u lill-Kunsill wara l-iffirmar tal-ftehim ta' kooperazzjoni u jipprezentaw rapport interim lill-Parlament Ewropew u lill-Kunsill fit-tieni nofs tal-2013. Għandha titwettaq valutazzjoni indipendenti shiha fl-2015.*

¹ ĠU C 139, 14.6.2006, p. 1.

- (20c) *Abbaži ta' dik il-valutazzjoni indipendenti shiha, il-Kummissjoni ghandha tivvaluta r-rilevanza tal-Inizjattiva tal-Ewropa 2020 tal-Bonds tal-Proġetti kif ukoll l-effikaċja tagħha biex iżżid il-volum tal-investimenti fi proġetti prijoritarji u biex ittejjeb l-effiċjenza tal-infiq tal-Unjoni.*
- (20d) *Il-faži pilota tal-Inizjattiva tal-Ewropa 2020 tal-Bonds tal-Proġetti ghandha titvara fi thejjija għall-Facilità Nikkollegaw l-Ewropa proposta mill-Kummissjoni. Hija minghajr preġudizzju għal kull deċiżjoni rigward il-Qafas Finanzjarju Multiannwali tal-Unjoni (QFM) wara l-2013 u rigward l-użu mill-ġdid possibbli ta' fondi minn operazzjonijiet preċedenti minn strumenti finanzjarji fil-kuntest tan-negozjati dwar il-proposta għal regolament tal-Parlament Ewropew u tal-Kunsill dwar ir-regoli finanzjarji applikabbli għall-baġit annwali tal-Unjoni.*
- (20e) *Sabiex tiġi implimentata l-faži pilota tal-Inizjattiva tal-Ewropa 2020 tal-Bonds tal-Proġetti, id-Deċiżjoni Nru 1639/2006/KE u r-Regolament (KE) Nru 680/2007 għandhom jiġu emendati f'dan is-sens.*
- (21) Sabiex dawk il-provvedimenti stipulati f'dan ir-Regolament ikunu effettivi, fid-dawl tat-tul limitat tal-faži pilota, dan ir-Regolament għandu jidhol fis-seħh l-għada tal-pubblikazzjoni tiegħu,

ADOTTAW DAN IR-REGOLAMENT:

Artikolu 1

Emendi għad-Deciżjoni Nru 1639/2006/KE

Id-Deciżjoni Nru 1639/2006/KE hija b'dan emendata kif ġej:

(-1) Fl-Artikolu 8, jiżdied l-paragrafu li ġej:

'5a. Minghajr preġudizzju għall-paragrafi 1 sa 5, għal proġetti mwettqa skont l-istrument għall-kondiviżjoni tar-riskji għall-bonds tal-proġetti msemmija fl-Artikolu 31(2), il-Kummissjoni u l-Bank Ewropew tal-Investment (BEI) għandhom jippreżentaw rapport interim lill-Parlament Ewropew u lill-Kunsill fit-tieni nofs tal-2013. Għandha titwettaq valutazzjoni indipendenti shiha fl-2015.

Abbaži ta' dik il-valutazzjoni, il-Kummissjoni ghandha tivvaluta r-rilevanza tal-Inizjattiva tal-Ewropa 2020 tal-Bonds tal-Proġetti kif ukoll l-effikaċja taghha biex iżżid il-volum tal-investimenti fi proġetti prijoritarji u biex ittejjeb l-effiċjenza tal-infiq tal-Unjoni. Fid-dawl ta' dik il-valutazzjoni, filwaqt li tqis l-għażliet kollha, il-Kummissjoni ghandha tikkunsidra li tipproponi bidliet regolatorji xierqa, inklużi bidliet legiżlattivi, partikolarment jekk meta mqabbel mal-previżjonijiet, l-adozzjoni mis-suq ma tkunx sodisfaċenti jew fil-każ li sorsi alternattivi ta' finanzjament tad-dejn fuq terminu ta' żmien twil isiru disponibbli b'mod suffiċjenti.

Ir-rapport interim imsemmi fl-ewwel subparagrafu għandu jinkludi lista tal-proġetti li jkunu bbenefikaw mill-istrument ta' kondiviżjoni tar-riskji għall-bonds ta' proġetti msemmija fl-Artikolu 31 (2a) sa (2da) tal-, b'taġhrif dwar it-termini tal-bonds mahruġa u t-tipi ta' investituri attwali u oħrajn futuri potenzjali.

(1) Fl-Artikolu 26(2), il-punt (b) huwa sostitwit b'dan li ġej:

'(b) stimolu tal-innovazzjoni permezz ta' adozzjoni usa' tal-ICT u l-broadband u l-investment fihom;'

(2) L-Artikolu 31 huwa emendat kif ġej:

(a) il-paragrafu 2 huwa sostitwit b'dan li ġej:

2. Il-proġetti msemmija fil-paragrafu 1(a) għandom ifittxu li jippromwovu l-innovazzjoni, it-trasferiment teknoloġiku u t-tixrid tat-teknoloġiji l-godda li jkunu lesti għas-suq.

L-Unjoni tista' tagħmel għotja li tikkontribwixxi għall-baġit ta' dawk il-proġetti.

L-Unjoni tista', inkella, tagħmel, *matul fażi pilota fl-2012 u fl-2013*, kontribuzzjoni finanzjarja lill-BEI għall-għotjiet u l-allokkazzjoni ta' kapital għal *strumenti ta' dejn* jew garanziji li jridu jinħarġu mill-BEI mir-riżorsi proprji tiegħu taht l-istrument ta' kondivizjoni tar-riskju għall-bonds tal-proġetti.'

(b) Jiddaħħlu *l-paragrafi* li ġejjin:

'2a. L-istrument ta' kondivizjoni tar-riskji għall-bonds tal-proġetti msemmi fit-tielet subparagrafu tal-paragrafu 2 *huwa strument kongunt mill-Kummissjoni u mill-BEI li jipprovdi valur miżjud bhala intervent mill-Unjoni, jindirizza sitwazzjonijiet subottimali ta' investiment meta l-proġetti ma jirċevux finanzjament adegwat mis-suq u jipprovdi addizzjonalità. Jevita d-distorsjoni tal-kompetizzjoni, għandu l-għan li jikseb effetti multiplikatur u jallinja l-interessi fil-forma ta' titjib tal-kreditu. L-istrument ta' kondivizjoni tar-riskji għal bonds ta' proġetti għandu:*

- (a) jieħu l-forma ta' *strument ta' dejn* jew garanzija mill-BEI *bl-appoġġ ta' kontribut baġitarju mill-Unjoni* favur il-finanzjament ipprovdut għall-proġetti fil-qasam tal-ICT u tal-broadband, *li jikkomplementaw jew jattiraw il-finanzjament mill-Istati Membri jew mis-settur privat,*
- (b) *itaffi* r-riskju tas-servizzjar tad-dejn ta' proġett u **■** r-riskju tal-kreditu tad-detenturi tal-bonds;
- (c) jintuza biss għal proġetti li l-vijabilità finanzjarja tagħhom tissejjes fuq id-dhulijiet tal-proġetti.

- 2b. L-iskopertura tal-Unjoni għall-istrument ta' kondivizzjoni tar-riskju għall-bonds tal-proġetti, inklużi t-tariffi tal-immaniġġjar u kostijiet eliġibbli oħra, **ma** għandha **fl-ebda każ taqbeż l-ammont** tal-kontribuzzjoni tal-Unjoni għall-istrument tal-kondivizzjoni tar-riskju għall-bonds tal-proġetti **u lanqas testendi lil hinn mill-maturità tal-portafoll sottostanti ta' faċilitajiet għat-tishih tal-kreditu**. Ma għandu jkun hemm l-ebda obligazzjoni ulterjuri fuq il-baġit generali tal-Unjoni. Ir-riskju residwu **relatat mal-operazzjonijiet tal-bonds tal-proġetti** għandu **dejjem** jingarr mill-BEI.
- 2c. **Il-pattijiet, kundizzjonijiet u proċeduri ewlenin tal-istrument ta' kondivizzjoni tar-riskji għall-bonds tal-proġetti huma stipulati fl-Anness IIIa**. Il-pattijiet u l-kundizzjonijiet dettaljati għall-implimentazzjoni tal-istrument tal-kondivizzjoni tar-riskji għall-bonds tal-proġetti, inklużi **l-kondivizzjoni tar-riskji, ir-remunerazzjoni, il-monitoraġġ** u l-kontroll, għandhom jiġu stabbiliti fi ftehim **ta' kooperazzjoni** bejn il-Kummissjoni u l-BEI. **Dak il-ftehim ta' kooperazzjoni għandu jiġi approvat mill-Kummissjoni u mill-BEI skont il-proċeduri rispettivi tagħhom**.

- 2d. FI-2013, ammont ta' massimu ta' EUR 20 miljun jista' jintuza mill-baġit allokat għat-tweqqif tal-politika tal-ICT u l-broadband skont ir-regola stipulata fil-punt (b) tal-Anness I. ***Meta jitqies it-tul ta' żmien limitat tal-fażi pilota***, l-istrument ta' kondivizjoni tar-riskju għal bonds ta' proġetti jista' jerga' juża kwalunkwe dħul riċevut ***qabel il-31 ta' Diċembru 2013*** għal ***strumenti ta' dejn*** u garanziji ġodda ***fl-istess faċilità tal-kondivizjoni tar-riskji u għal proġetti li jissodisfaw l-istess kriterji ta' eliġibbiltà biex jiġi massimizzat il-volum tal-investimenti appoġġati***. ***Fil-każ li l-istrument tal-kondivizjoni tar-riskji għall-bonds tal-proġetti ma jiġix estiż fil-qafas finanzjarju multiannwali li jmiss, kwalunkwe fondi li jibqgħu għandu jerġgħu jitqieghdu fil-parti tad-dħul tal-baġit ġenerali tal-Unjoni***.

2da. Minbarra r-reqwiżiti ta' rappurtar stabbiliti fil-punt 49 tal-Ftehim Interistituzzjonali tas-17 ta' Mejju 2006 dwar id-dixxiplina baġitarja u l-amministrazzjoni finanzjarja tajba u minghajr preġudizzju għal kull rekwiżit ta' rappurtar regolatorju iehor, il-Kummissjoni għandha tressaq rapport lill-Parlament Ewropew u lill-Kunsill kull sitt xhur tul il-fażi pilota dwar il-prestazzjoni tal-istrument tal-kondiviżjoni tar-riskji għal bonds ta' proġetti, inkluż it-termini finanzjarji u l-pożizzjonar ta' kwalunkwe bonds tal-proġetti emessi.'

(2a) *Jiżdied l-Anness li ġej:*

'ANNESS IIIa

Il-pattijiet, il-kundizzjonijiet u l-proċeduri ewlenin tal-istrument tal-kondiviżjoni tar-riskji għall-bonds tal-proġetti msemmija fl-Artikolu 31(2c)

Il-BEI għandu jkun sieheb fil-kondiviżjoni tar-riskji u għandu jiġġestixxi l-kontribut tal-Unjoni għall-istrument tal-kondiviżjoni tar-riskji għall-Bonds tal-proġetti f'isem l-Unjoni. Pattijiet u kundizzjonijiet aktar dettaljati għall-implimentazzjoni ta' dak l-istrument, inkluż il-monitoraġġ u l-kontroll tiegħu, għandhom jiġu stabbiliti fi ftehim ta' kooperazzjoni bejn il-Kummissjoni u l-BEI, filwaqt li jitqiesu d-dispożizzjonijiet stabbiliti f'dan l-Anness.

(a) Il-faċilità tal-BEI

- 1. L-istrument tal-kondiviżjoni tar-riskji għall-bonds tal-proġetti jitfassal għal kull proġett eliġibbli bhala faċilità subordinata, fil-forma ta' strument ta' dejn jew faċilità kontingenti (ta' garanzija) jew it-tnejn, biex tkun faċilitata l-emissjoni ta' bond ta' proġett.**
- 2. Jekk il-BEI ikun jew isir kreditur ta' proġett, id-drittijiet tal-BEI taht l-istrument tal-kondiviżjoni tar-riskji għall-bonds tal-proġetti għandhom ikunu klassifikati wara l-hlas tal-faċilità ta' kreditu privileġġat u qabel l-ekwità u kwalunkwe finanzjamenti marbut ma' ekwità.**
- 3. Il-faċilità m'għandhiex tisboq l-20 % tal-ammont totali tad-dejn oghla emess.**

(b) *Bagit*

ICT:

2013: sa EUR 20 miljun.

It-talba ghal trasferiment tas-somom imsemmija hawn fuq ghandha tinhareg sal-31 ta' Diċembru 2012 u ghandha tkun appoġġata bi proviżjoni tal-htieġa għall-kontribut skedat tal-Unjoni.

Jekk ikun mehtieġ, il-proviżjoni tista' sservi ta' bażi għal tnaqqis abbażi tad-domanda tal-ammont tal-2013, li għandu jiġi deċiż skont il-proċedura msemmija fl-Artikolu 46(2).

(c) *Kont fiduċjarju*

1. *Il-BEI għandu jistabbilixxi kont fiduċjarju biex iżomm il-kontribut tal-Unjoni u d-dhul li jirriżulta mill-kontribut tal-Unjoni.*
2. *Meta jitqies it-tul ta' żmien limitat tal-faġi pilota, l-imghax li jakkumula fuq il-kontijiet fiduċjarji u dhul iehor li jirriżulta mill-kontribut tal-Unjoni, bħal primjums ta' garanziji, imghax u l-marġni tar-riskju fuq somom żburżati mill-BEI, għandhom jiżdiedu mar-riżorsi tal-kont fiduċjarju. Madankollu, il-Kummissjoni tista' tiddeċiedi, skont il-proċedura msemmija fl-Artikolu 46(2), li għandhom jerġghu jitqieghdu fil-linja baġitarja CIP ICT.*

(d) L-użu tal-kontribut tal-Unjoni

Il-kontribut tal-Unjoni għandu jintuża mill-BIE biex:

- 1. jitwettaq il-proviżjonament tar-riskju fuq bażi tal-ewwel telf għall-faċilitajiet subordinati tal-portafoll tal-proġett eliġibbli, bi qbil mar-regoli rilevanti tal-BEI u valutazzjoni tar-riskji mwettqa mill-BEI skont il-politiki applikabbli tiegħu,*
- 2. jiġi kopert kwalunkwe nfiq eliġibbli mhux relatat mal-proġett, assoċjat mat-twaqqif u l-amministrazzjoni tal-istrument tal-kondiviżjoni tar-riskji għall-bonds tal-proġetti, inkluża l-valutazzjoni tiegħu.*

(e) Il-kondiviżjoni tar-riskji u tad-dhul

Il-mudell ta' kondiviżjoni tar-riskji li jirriżulta mill-punt (d) ghandu jiġi rifless fil-kondiviżjoni xierqa bejn l-Unjoni u l-BEI tar-remunerazzjoni tar-riskju imposta mill-BEI fuq il-kontraparti tiegħu fir-rigward ta' kull faċilità fil-portafoll tal-proġett.

(f) *Prezzar*

L-ipprezzar tal-faċilitajiet tal-bonds tal-proġetti huwa bbażat fuq ir-remunerazzjoni tar-riskju skont ir-regoli standard rilevanti u l-kriterji tal-BEI.

(g) *Proċedura ta' applikazzjoni*

L-applikazzjonijiet għall-kopertura ta' riskju taht l-istrument tal-kondiviżjoni tar-riskji għall-bonds tal-proġetti għandhom jiġu indirizzati lill-BEI skont il-proċedura ta' applikazzjoni standard tal-BEI.

(h) *Proċedura ta' approvazzjoni*

Il-BEI għandu jagħmel eżerċizzju ta' diligenza dovuta fil-profil tar-riskji u dak finanzjarju, tekniku u legali u għandu jiddeċiedi dwar l-użu tal-istrument ta' kondiviżjoni tar-riskji għal bonds ta' proġetti u jagħzel it-tip xieraq ta' faċilità subordinata skont ir-regoli u l-kriterji standard tiegħu, b'mod partikolari l-Linji Gwida tal-BEI dwar il-Politika fil-Qasam tar-Riskju tal-Kreditu, u l-kriterji ta' għażla tal-BEI fil-qasam soċjali, ambjentali u klimatiku.

(i) *Tul ta' żmien*

- 1. Il-kontribut tal-Unjoni għall-istrument tal-kondiviżjoni tar-riskji għall-bonds tal-proġetti għandu jkun impenjat mhux aktar tard mill-31 ta' Diċembru 2013. L-approvazzjoni effettiva tal-faċilitajiet tal-bonds tal-proġetti mill-Bord tad-Diretturi tal-BIE għandha tkun finalizzata sal-31 ta' Diċembru 2014.*
- 2. Fl-eventwalità tat-tmiem tal-istrument tal-kondiviżjoni tar-riskji għall-bonds tal-proġetti matul il-qafas finanzjarju multiannwali attwali, kwalunkwe bilanċi fuq il-kont fiduċjarju, li ma jkunux fondi impenjati u fondi mehtieġa biex ikopru kostijiet u nefqiet eliġibbli oħrajn, għandhom jergħu jitqieghdu fil-linja baġitarja CIP ICT.*

3. *Fondi allokati lill-istrument tal-kondiviżjoni tar-riskji għall-bonds tal-proġetti għandhom jiġu rimborżati lill-kont fiduċjarju rilevanti hekk kif il-faċilitajiet jiskadu jew inkella jiġu mhallsa lura sakemm il-kopertura tar-riskji tibqa' suffiċjenti.*

(j) *Rappurtar*

Il-metodi tar-rappurtar annwali dwar l-implimentazzjoni tal-istrument tal-kondiviżjoni tar-riskji għall-bonds tal-proġetti għandhom ikunu maqbula bejn il-Kummissjoni u l-BEI.

Minbarra dan, il-Kummissjoni, bis-sostenn tal-BEI, għandha tirrapporta dwar l-implimentazzjoni kull sitt xhur lill-Parlament Ewropew u lill-Kunsill, għall-ewwel darba sitt xhur wara l-iffirmar tal-ftehim ta' kooperazzjoni msemmi fl-Artikolu 31(2c).

(k) Monitoraġġ, kontroll u valutazzjoni

Il-Kummissjoni għandha timmonitorja l-implimentazzjoni tal-istrument, inkluż permezz ta' kontrolli fil-post kif xieraq, u għandha twettaq verifika u kontrolli bi qbil mar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej.*

Il-BEI għandu jimmaniġġja l-faċilitajiet subordinati skont ir-regoli u l-proċeduri tal-BEI stess, inklużi miżuri xierqa ta' awditjar, kontroll u monitoraġġ. Barra minn hekk, il-Bord tad-Diretturi tal-BEI, meta l-Kummissjoni u l-Istati Membri huma rappreżentati, għandu japprova kull faċilità subordinata u jara li l-BEI jiġi mmaniġġjat skont l-Istatut tiegħu u d-direttivi ġenerali stabbiliti mill-Bord tal-Gvernaturi tiegħu.

Il-Kummissjoni u l-BEI ghandhom jipprezentaw rapport interim dwar il-funzjonament tal-istrument pilota tal-kondiviżjoni tar-riskji għall-bonds tal-proġetti lill-Parlament Ewropew u lill-Kunsill fit-tieni nofs tal-2013 bil-hsieb li jottimizzaw id-disinn ta' dak l-istrument.

Valutazzjoni indipendenti shiha ghandha titwettaq fl-2015 wara l-approvazzjoni tal-operazzjonijiet aħharin tal-bonds tal-proġetti. Ghandha tkopri, inter alia, il-valur miżjud, l-addizzjonalità meta mqabbel ma' strumenti ohra tal-Unjoni u tal-Istati Membri u forom eżistenti ohra ta' finanzjament fit-tul tad-djun, l-effett multiplikatur miksub, valutazzjoni tar-riskji involuti kif ukoll il-ħolqien jew korrezzjoni ta' effetti ta' distorsjoni, jekk ikun hemm. Il-valutazzjoni ghandha tkopri wkoll l-impatt fuq il-vijabbiltà finanzjarja tal-proġetti, il-volum, it-termini u l-kostijiet tal-emissjoni tal-bonds, l-effett fuq is-swieq tal-bonds b'mod aktar ġenerali kif ukoll tikkontrolla l-aspetti tal-kredituri u tal-akkwist. Ghandha ttipprovi wkoll, jekk ikun possibbli, tqabbil tal-kostijiet ma' mezzi alternattivi ta' finanzjament tal-proġetti, inkluż self minn banek. Matul il-fażi pilota, kull proġett magħżul ghandu jiġi vvalutat.

* ĠU L 248, 16.9.2002, p. 1.'

Artikolu 2

Emendi għar-Regolament (KE) Nru 680/2007

Ir-Regolament (KE) Nru 680/2007 huwa b'dan emendat kif ġej:

(1) Fl-Artikolu 2 jiżdiedu l-punti li ġejjin:

'(14) ***L-"istrument ta' kondivizjoni tar-riskji għall-bonds tal-proġetti" ifisser strument kongunt mill-Kummissjoni u mill-BEI li jipprovdi valur miżjud bhala intervent tal-Unjoni, jindirizza sitwazzjonijiet subottimali ta' investiment meta l-proġetti ma jirċevux finanzjament adegwat mis-swieq u jipprovdi addizzjonalità, billi jikkomplementa jew jattira finanzjament mill-Istati Membri jew mis-settur privat. Huwa jevita d-distorsjoni tal-kompetizzjoni, għandu l-għan li jikseb effett multiplikatur u jallinja l-interessi. L-istrument ta' kondivizjoni tar-riskji għal bonds tal-proġetti jiehu l-forma ta' titjib tal-kreditu ■ għal proġetti ta' interess komuni, itaffi r-riskju ta' servizz ta' dejn ta' proġett u ■ r-riskju ta' kreditu tad-detenturi tal-bonds u jintuza biss għal proġetti li l-vijabilità finanzjarja tagħhom hija bbażata fuq id-dhul tal-proġetti.***

(15) "Titjib tal-kreditu" tfisser it-tjib tal- kwalità tal-kreditu għad-dejn ta' proġett permezz ta' facilità subordinata fil-forma ta' *strument ta' dejn* tal-BEI jew ta' garanzija tal-BEI jew tat-tnejn, *bl-appoġġ ta' kontribut mill-baġit tal-Unjoni*."

(2) Fl-ewwel paragrafu tal-Artikolu 4 tizzied is-sentenza li ġejja:

"L-applikazzjonijiet għall-kopertura tar-riskju taht l-istrument tal-kondiviżjoni tar-riskji għall-bonds tal-proġetti skont l-Artikolu 6(1)(g) għandhom jiġu indirizzati lill-BEI skont il-proċedura standard ta' applikazzjoni tal-BEI."

(3) L-Artikolu 6(1) huwa emendat kif ġej:

(a) fil-punt (d) tizzied is-sentenza li ġejja:

"Fl-2012 u l-2013, ammont ta' massimu ta' EUR 200 miljun jista' jiġi riallokat *għall-fażi pilota tal-istrument* ta' kondiviżjoni tar-riskju għall-bonds tal-proġetti fis-settur tat-trasport."

(b) jiżdied il-punt li ġej:

'(g) **waqt fażi pilota fl-2012 u fl-2013**, kontribuzzjoni finanzjarja għall-BEI lejn il-provvizjonament u l-allokazzjoni kapitali **għal strumenti ta' dejn** jew garanziji li jinħarġu mill-BEI mir-riżorsi proprji tiegħu taht l-istrument ta' kondivizjoni tar-riskji għall-proġetti tal-bonds fil-qasam tat-TEN-T u TEN-E. L-iskopertura tal-Unjoni għall-istrument ta' kondivizjoni tar-riskju, inklużi t-tariffi tal-immaniġġjar u kostijiet eliġibbli oħra, **ma għandha fl-ebda każ taqbeż l-ammont** tal-kontribuzzjoni tal-Unjoni għall-istrument tal-kondivizjoni tar-riskju għall-bonds tal-proġetti **u lanqas testendi lil hinn mill-maturità tal-portafoll tal-facilitajiet sottostanti għat-tishih tal-kreditu**. Ma għandu jkun hemm l-ebda obbligazzjoni ulterjuri fuq il-baġit generali tal-Unjoni. Ir-riskju residwu **relatat ma' dawn l-operazzjonijiet tal-bonds tal-proġetti** għandu **dejjem** jingarr mill-BEI.

Il-pattijiet, kundizzjonijiet u proċeduri ewlenin tal-istrument tal-kondivizjoni tar-riskji għall-bonds tal-proġetti huma stipulati fl-Anness Ia. Il-pattijiet u l-kundizzjonijiet dettaljati għall-implimentazzjoni tal-istrument tal-kondivizjoni tar-riskju għall-bonds tal-proġetti, inklużi **l-kondivizjoni tar-riskji, ir-remunerazzjoni, il-monitoraġġ** u l-kontroll, għandhom jiġu stabbiliti fi ftehim **ta' kooperazzjoni** bejn il-Kummissjoni u l-BEI. **Dan il-ftehim ta' kooperazzjoni għandu jiġi approvat mill-Kummissjoni u mill-BEI skont il-proċeduri rispettivi tagħhom.**

Fl-2012 u l-2013, ammont sa massimu ta' EUR 210 miljun, li minnhom sa EUR 200 miljun għall-proġetti tat-trasport u sa EUR 10 miljun għall-proġetti tal-enerġija, jista' jiġi riallokati għall-istrument ta' kondivizzjoni tar-riskju għall-bonds tal-proġetti skont il-proċedura msemmija fl-Artikolu 15(2) mil-linji baġitarji għall-istrument ta' garanzija fuq is-self għal proġetti TEN-T, imsemmija fl-Anness I, u għat-TEN-E rispettivament.

Minbarra r-rekwiżiti ta' rappurtar stabbiliti fil-punt 49 tal-Ftehim Interistituzzjonali tas-17 ta' Mejju 2006 dwar id-dixxiplina baġitarja u l-amministrazzjoni finanzjarja tajba u minghajr preġudizzju għal kull rekwiżit ta' rappurtar regolatorju ieħor, il-Kummissjoni għandha tressaq rapport lill-Parlament Ewropew u lill-Kunsill kull sitt xhur tul il-fażi pilota dwar il-prestazzjoni tal-istrument tal-kondivizzjoni tar-riskji, inkluż it-termini finanzjarji u l-pożizzjonar ta' kwalunkwe bonds tal-proġetti emessi.

*Meta jitqies it-tul ta' żmien limitat tal-fażi pilota, l-imghax u d-dhul l-
iehor iġġenerat mill-istrument ta' kondivizjoni tar-riskju għall-bonds
għal proġetti riċevuti qabel il-31 ta' Diċembru 2013 jistgħu jergħu
jintużaw għal strumenti ta' dejn u garanziji godda fl-istess faċilità tal-
kondivizjoni tar-riskji u għal proġetti li jissodisfaw l-istess kriterji ta'
eligibbiltà biex jiġi massimizzat il-volum tal-investimenti appoġġati.
Jekk l-istrument tal-kondivizjoni tar-riskji għall-bonds tal-proġetti ma
jiġix estiż fil-qafas finanzjarju li jmiss, kwalunkwe fondi li jibqgħu
għandu jergħu jitqieghdu fil-parti tad-dhul tal-baġit ġenerali tal-
Unjoni.'*

(3a) Fl-Artikolu 16, jiżdied il-paragrafu li ġej:

'2a. Minghajr preġudizzju għall-paragrafi 1 u 2, għal proġetti mwettqa skont l-istrument għall-kondiviżjoni tar-riskji għall-bonds tal-proġetti msemmija fl-Artikolu 6(1)(g), il-Kummissjoni u l-BEI għandhom jipprezentaw rapport interim lill-Parlament Ewropew u lill-Kunsill fit-tieni nofs tal-2013. Għandha titwettaq valutazzjoni indipendenti sħiħa fl-2015.

Abbażi ta' dik il-valutazzjoni, il-Kummissjoni għandha tivvaluta r-rilevanza tal-Inizjattiva tal-Ewropa 2020 tal-Bonds tal-Proġetti u l-effettività tagħha biex iżżid il-volum tal-investimenti fi proġetti prijoritarji u biex ittejjeb l-effiċjenza tal-infiq tal-Unjoni. Fid-dawl ta' dik il-valutazzjoni, filwaqt li tqis l-għażliet kollha, il-Kummissjoni għandha tikkunsidra li tipproponi bidliet regolatorji xierqa, inklużi bidliet legiżlattivi, partikolarment jekk, meta mqabbel mal-previżjonijiet, l-adozzjoni mis-suq ma tkunx sodisfaċenti jew fil-każ li sorsi alternattivi ta' finanzjament tad-dejn fuq terminu ta' żmien twil isiru disponibbli b'mod suffiċjenti.'

(3b) *Fl-Artikolu 17(1), jiżdied is-subparagrafu li ġej:*

'Ir-rapport interim imsemmi fl-Artikolu 16(2a) għandu jinkludi wkoll lista tal-proġetti li jkunu bbenefikaw mill-istrument tal-kondiviżjoni tar-riskji għal bonds tal-proġetti msemmi fl-Artikolu 6(1)(g), b'informazzjoni dwar it-termini tal-bonds emessi u t-tipi ta' investituri attwali u oħrajn futuri potenzjali.'

(3ba) *L-Anness huwa numerat mill-ġdid Anness I u l-kliem 'l-Anness' fl-Artikolu 6(1)(d) huma għaldaqstant sostitwiti bil-kliem 'Anness I'.*

(3c) *Jiżdied l-Anness li ġej:*

'Anness Ia

Il-pattijiet, il-kundizzjonijiet u l-proċeduri ewlenin tal-istrument tal-kondiviżjoni tar-riskji għall-bonds tal-proġetti msemmija fl-Artikolu 6(1)(g)

Il-BEI għandu jkun sieheb fil-kondiviżjoni tar-riskji u għandu jiġġestixxi l-kontribut tal-Unjoni għall-istrument tal-kondiviżjoni tar-riskji għall-Bonds tal-proġetti f'isem l-Unjoni. Pattijiet u kundizzjonijiet aktar dettaljati għall-implimentazzjoni ta' dak l-istrument, inkluż il-monitoraġġ u l-kontroll tiegħu, għandhom jiġu stabbiliti fi ftehim ta' kooperazzjoni bejn il-Kummissjoni u l-BEI, filwaqt li jitqiesu d-dispożizzjonijiet stabbiliti f'dan l-Anness.

(a) Il-faċilità tal-BEI

- 1. L-istrument tal-kondiviżjoni tar-riskji għall-bonds tal-proġetti jitfassal għal kull proġett eliġibbli bhala faċilità subordinata, fil-forma ta' strument ta' dejn jew faċilità kontingenti (ta' garanzija) jew it-tnejn, biex tkun faċilitata l-emissjoni ta' bond ta' proġett.**
- 2. Jekk il-BEI ikun jew isir kreditur ta' proġett, id-drittijiet tal-BEI taht l-istrument tal-kondiviżjoni tar-riskji għall-bonds tal-proġetti għandhom ikunu klassifikati wara l-faċilità ta' kreditu privileggjat u qabel l-ekwità u kwalunkwe finanzjament marbut mal-ekwità.**
- 3. Il-faċilità m'għandhiex taqbeż l-20 % tal-ammont totali tad-dejn oghla emess.**

(b) Baġit

TEN-T:

– 2012: sa EUR 100 miljun

– 2013: sal-ammont kumulattiv ta' EUR 200 miljun

li għandhom jiġu riallokati mill-baġit tat-TEN-T iddedikat għall-istrument ta' garanzija fuq is-self għal proġetti TEN-T, imsemmi fl-Anness I, iżda li ma jkunx intefaq.

TEN-E:

2013: sa EUR 10 miljun.

It-talba għal trasferiment tal-ammont tal-2012 għandha tinhareġ minghajr dewmien mhux dovut wara l-iffirmar tal-ftehim ta' kooperazzjoni.

It-talbiet ghal trasferiment fis-snin sussegwenti ghandhom jinharġu sal-31 ta' Diċembru tas-sena ta' qabel.

Fil-każijiet kollha t-talba ghal trasferiment ghandha tiġi appoġġata bi previżjoni tal-htieġa ghall-kontribut skedat tal-Unjoni.

Jekk ikun mehtieġ, il-previżjoni tista' sservi ta' bażi ghal tnaqqis abbażi tad-domanda tal-ammonti, li ghandu jiġi deċiż skont il-proċedura msemmija fl-Artikolu 15(2).

(c) Kont fiduċjarju

- 1. Il-BEI ghandu jstabilixxi żewġ kontijiet fiduċjarji (wiehed ghall-proġetti taht it-TEN-T, l-iehor ghall-proġetti taht it-TEN-E) biex iżomm il-kontribut tal-Unjoni u d-dhul li jirriżulta mill-kontribut tal-Unjoni. Il-kont fiduċjarju ghat-TEN-T jista' jinghaqad mal-kont fiduċjarju stabbilit ghall-istrument ta' garanzija fuq is-self ghall-proġetti TEN-T imsemmija fl-Anness I, sakemm din il-miżura ma tippreġudikax il-kwalità tar-rappurtar u l-monitoraġġ kif stipulat skont il-punti (j) u (k).*

2. *Meta jitqies it-tul ta' żmien limitat tal-fażi pilota, l-imghax li jakkumula fuq il-kontijiet fiduċjarji u dhul iehor li jirriżulta mill-kontribut tal-Unjoni, bhal primjums ta' garanziji, imghax u l-marġni tar-riskju fuq somom żburżati mill-BEI, ghandhom jiżdienu mar-riżorsi tal-kont fiduċjarju. Madankollu, il-Kummissjoni tista' tiddeċiedi, skont il-proċedura msemmija fl-Artikolu 15(2), li ghandhom jerġghu jitqieghdu fil-linji baġitarji tat-TEN-T jew tat-TEN-E.*

(d) L-użu tal-kontribut tal-Unjoni

Il-kontribut tal-Unjoni ghandu jintuża mill-BIE biex:

1. *jitwettaq il-proviżjonament tar-riskju fuq bażi tal-ewwel telf għall-faċilitajiet subordinati tal-portafoll tal-proġett eliġibbli, bi qbil mar-regoli rilevanti tal-BEI u valutazzjoni tar-riskji mwettqa mill-BEI skont il-politiki applikabbli tiegħu,*

2. *jiġi kopert kwalunkwe nfiq eliġibbli mhux relatat mal-proġett, assoċjat mat-twaqqif u l-amministrazzjoni tal-istrument tal-kondiviżjoni tar-riskji għall-bonds tal-proġetti, inkluża l-valutazzjoni tiegħu.*

(e) Il-kondiviżjoni tar-riskji u tad-dhul

Il-mudell tal-kondiviżjoni tar-riskji li jirriżulta mill-punt (d) għandu jiġi rifless fil-kondiviżjoni xierqa bejn l-Unjoni u l-BEI tar-remunerazzjoni tar-riskju imposta mill-BEI fuq il-kontraparti tiegħu fir-rigward ta' kull faċilità li tikkostitwixxi l-portafoll.

Minkejja d-dispożizzjonijiet li japplikaw għall-kondiviżjoni tar-riskji għall-istrument ta' garanzija tas-self għal proġetti TEN-T, imsemmi fl-Anness I, skont dan ir-Regolament, ix-xejra tal-kondiviżjoni tar-riskji għall-bonds tal-proġetti għandha tapplika wkoll għal dak l-istrument inklużi l-operazzjonijiet tal-portafoll eżistenti tagħha.

(f) Prezzar

L-ipprezzar tal-faċilitajiet tal-bonds tal-proġetti hija bbażata fuq ir-remunerazzjoni tar-riskju skont ir-regoli standard rilevanti u l-kriterji tal-BEI.

(g) Proċedura ta' applikazzjoni

L-applikazzjonijiet għall-kopertura ta' riskju taht l-istrument tal-kondiviżjoni tar-riskji għall-bonds tal-proġetti għandhom jiġu indirizzati lill-BEI skont il-proċedura ta' applikazzjoni standard tal-BEI.

(h) Proċedura ta' approvazzjoni

Il-BEI għandu jagħmel eżerċizzju ta' diliġenza dovuta fil-profil tar-riskji u dak finanzjarju, tekniku u legali u għandu jiddeċiedi dwar l-użu ta' strument ta' kondiviżjoni tar-riskji għal bonds tal-proġetti u jagħzel it-tip xieraq ta' faċilità subordinata skont ir-regoli u l-kriterji standard tiegħu, b'mod partikolari l-Linji Gwida tal-BEI dwar il-Politika fil-Qasam tar-Riskju tal-Kreditu, u l-kriterji ta' għażla tal-BEI fil-qasam soċjali, ambjentali u klimatiku.

(i) Tul ta' żmien

1. L-aħhar parti tal-kontribut tal-Unjoni għall-istrument tal-kondiviżjoni tar-riskji għall-bonds tal-proġetti għandha tkun impenjata mhux aktar tard mill-31 ta' Diċembru 2013. L-approvazzjoni effettiva tal-faċilitajiet tal-bonds tal-proġetti mill-Bord tad-Diretturi tal-BEI għandha tkun finalizzata mhux aktar tard mill-31 ta' Diċembru 2014.

2. *Fl-eventwalià tat-tmiem tal-istrument tal-kondiviżjoni tar-riskji għall-bonds tal-proġetti matul il-qafas finanzjarju multiannwali attwali, kwalunkwe bilanċi fuq il-kontijiet fiduċjarji, li ma jkunux fondi impenjati u fondi meħtieġa biex ikopru kostijiet u nefqiet eliġibbli oħrajn, għandhom jergħu jitqieghdu fil-linji baġitarji tat-TEN-T u tat-TEN-E.*
3. *Fondi allokatati lill-istrument tal-kondiviżjoni tar-riskji għall-bonds tal-proġetti għandhom jiġu rimborżati lill-kont fiduċjarju rilevanti hekk kif il-faċilitajiet jiskadu jew inkella jiġu mhallsa lura sakemm il-kopertura tar-riskji tibqa' suffiċjenti.*

(j) Rappurtar

Il-metodi tar-rappurtar annwali dwar l-implimentazzjoni tal-istrument tal-kondiviżjoni tar-riskji għall-bonds tal-proġetti għandhom ikunu maqbula bejn il-Kummissjoni u l-BEI.

Minbarra dan, il-Kummissjoni għandha, bis-sostenn tal-BEI, tirrapporta kull sitt xhur dwar l-implimentazzjoni lill-Parlament Ewropew u lill-Kunsill, għall-ewwel darba sitt xhur wara l-iffirmar tal-ftehim ta' kooperazzjoni msemmi fl-Artikolu 6(1)(g).

(k) Monitoraġġ, kontroll u valutazzjoni

Il-Kummissjoni għandha timmonitorja l-implimentazzjoni tal-istrument, inkluż permezz ta' kontrolli fil-post kif xieraq, u għandha twettaq verifika u kontrolli bi qbil mar-Regolament (KE, Euratom) Nru 1605/2002.

Il-BEI għandu jimmaniġġja l-faċilitajiet subordinati skont ir-regoli u l-proċeduri tal-BEI stess, inklużi miżuri xierqa ta' awditjar, kontroll u monitoraġġ. Barra minn hekk, il-Bord tad-Diretturi tal-BEI, fejn il-Kummissjoni u l-Istati Membri huma rappreżentati, għandu japprova kull faċilità subordinati u jara li l-BEI jiġi mmaniġġjat skont l-Istatut tiegħu u d-direttivi ġenerali stabbiliti mill-Bord tal-Gvernaturi tiegħu.

Il-Kummissjoni u l-BEI għandhom jippreżentaw rapport interim dwar il-funzjonament tal-istrument pilota tal-kondiviżjoni tar-riskji għall-bonds tal-proġetti lill-Parlament Ewropew u lill-Kunsill fit-tieni nofs tal-2013 bil-ħsieb li jottimizzaw id-disinn ta' dak l-istrument.

Valutazzjoni indipendenti shiha ghandha titwettaq fl-2015 wara l-approvazzjoni tal-operazzjonijiet ahharin tal-bonds tal-proġetti. Ghandha tkopri, inter alia, il-valur miżjud, l-addizzjonalità meta mqabbel ma' strumenti ohra tal-Unjoni u tal-Istati Membri u forom eżistenti ohra ta' finanzjament fit-tul tad-djun, l-effett multiplikatur miksub, valutazzjoni tar-riskji involuti kif ukoll il-holqien jew korrezzjoni ta' effetti ta' distorsjoni, jekk ikun hemm. Il-valutazzjoni ghandha tkopri wkoll l-impatt fuq il-vijabilità finanzjarja tal-proġetti, il-volum, it-termini u l-kostijiet tal-emissjoni tal-bonds, l-effett fuq is-swieq tal-bonds b'mod aktar ġenerali kif ukoll tikkontrolla l-aspetti tal-kredituri u tal-akkwist. Ghandha ttipprova wkoll, jekk ikun possibbli, tqabbil tal-kostijiet ma' mezzi alternattivi ta' finanzjament tal-proġetti, inkluż self minn banek. Matul il-fażi pilota, kull proġett magħżul ghandu jiġi vvalutat. '.

Artikolu 3

Dan ir-Regolament għandu jidhol fis-seħh l-għada tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi,

*Għall-Parlament Ewropew
Il-President*

*Għall-Kunsill
Il-President*

Or. en